

Kopja Informali ta' Sentenza



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
GIOVANNI GRIXTI**

Seduta tat-3 ta' Mejju, 2006

Numru 330/2004

**Il-Pulizija  
(Spettur Joseph Mercieca)  
(Spettur M'Stella Attard)**

**vs**

**Daniel Lanzon**

Il-Qorti;

Rat l-imputazzjoni migjuba kontra **Daniel Lanzon** ta' 18-il sena, bin Joseph Attard u Carmen *nee'* Cefai imwieled fit-30 ta' Setembru, 1985, residenti Block 16 E, Flat 1, Triq il-Gendus, Bormla, u detentur tal-karta tal-identita numru 567485(M);

Talli fil-lejl ta' bejn is-27 ta' Frar, 2004 u t-18 t'April, 2004 ukoll wara nzul ix-xemx b'diversi azzjonijiet maghmulin minnu fi zminijiet differenti li jiksru l-istess disposizzjonijiet tal-ligi u li kienu maghmulin b'risulzzjoni wahda minn diversi lokalitajiet u cioe' Mdina Road, Zebbug kif ukoll il-Mosta;

1. ikkommetejt serq ta' vettura ghamla Mercedes Benz bin-numru tar-registrazzjoni BON-080 mill-Istabiliment Raymond Autodealer li jinsab fi Truq Imdina, Zebbug, liema valur huwa ammontabbli ghal aktar minn Lm1000 Maltin, liema serq huwa kkwalifikat bil-mezz, valu, hin, lok u haga misruqa ghad-dannu ta' Raymond Zammit;

2. talli fl-istess data, lok hin u cirkostanzi volontarjament hassar u/jew ghamel hsara fuq l-istabiliment, kif ukoll fuq il-vettura BON 080 ghamla Mercedes li kienet misruqa kif ukoll fuq vettura bin-nurmu tar-registrazzjoni LAU 583 ghamel Volkswagen Polo Classic, liema hsara tammonta ghal aktar minn Lm100 Maltin , izda anqas minn Lm500 Maltin ghad-detriment ta' Raymond Zammit;

3. talli fl-istess cirkostanzi u minn gewwa Gojal Enterprises Mosta Techno Park li tinsab Triq Valletta, Mosta kkommetta serq ta' vettura ghamla Soda Felicia bin-nurmu tar-registrazzjoni KAD 726 ta' kulur Blue ammontabbli ghal aktar minn Lm1000 Maltin, liema serq huwa kwalifikat bil-mezz, valu, hin u lok u haga misruqa ghad-detriment ta' Hector Spiteri;

4. talli fl-istess cirkostanzi volontarjament hassar u/jew ghamel hsara fuq l-istabiliment kif ukoll fuq il-vettura misruqa, liema hsara ma taceddiex il-Lm100 Maltin ghad-detriment tal-istess Kumpanija;

5. talli fl-istess perjodu u cioe' nhar it-18 ta' Marzu, 2004, mill-Imriehel, limiti ta; Hal Qormi ikkommetta serq ta' ghodda minn go vettura ghamla EAD 419 ammontabbli ghal anqas minn Lm100 Maltin ghad-detriment ta' Joseph Mary sive Josmar Bonello, liema

serq huwa kwalifikat bil-mezz, lok, hin u cirkostanzi kif ukoll bil-haga misruqa;

6. talli fl-istess perjodu u cioe' mill-Imriehel nhar it-18 ta' Marzu, 2004, volontarjament hassar jew ghamel hsara fuq il-vettura numru EAD 419 ghal valur ta' anqas minn Lm100 ghad-detriment ta' Joseph Mary sive Josmar Bonello;

7. talli matul il-lejl ta' 17 t'April, 2004 u t-18 t'April, 2004 minn Haz-Zebbug bil-hsieb li jikkommetti serq mill-istabbiliment kummercjali maghruf bhala Waldorf Showroom li jinsab Mdina Road, Zebbug, wera dan il-hsieb b'atti esterjuri u ta bidu ghall-esekuzzjoni ta' dan id-delitt billi sgassa l-bieb tal-aluminium billi kisser il-hgieg, liema delitt ma giex esegwit minhabba xi haga accidentali u ndipendenti mill-volonta' tieghu ghad-detriment ta' Clive Micallef fil-kapacita' tieghu bhala Sales Representative'

8. talli nhar il-21 t'April, 2004, ghall-habta ta' 11p.m. bil-hsieb li jikkommetti serq mill-istabbiliment kummercjali maghruf J&M Micallef Showroom li tinsab Mdina Road, Zebbug, wera dan il-hsieb b'atti esterjuri u ta bidu ghal esekuzzjoni ta' dan id-delitt billi sgassa l-istabbiliment permezz tal-vettura misruqa u cioe' Mercedes Benz bin-numru tar-registrazzjoni BON 080, liema delitt ma giex esegwit minhabba xi haga accidentali u ndipendenti mill-volonta' tieghu ghad-detriment ta' Mario Micallef;

9. talli l-istess data cioe' nhar 21 t'April u fl-istess stabbiliment volontarjament hassar jew ghamel hsara fuq hwejjeg mobbli jew immobbli cioe' l-istabbiliment J&M Micallef Showroom, liema hsara tammonta ghal madwar Lm500 ghad-detriment ta' Mario Micallef;

10. talli fil-perjodu ta' bejn is=17 t'April u 21 t'April, f'dawn il-Gzejjer ghamel uzu ta' identita' diversi minn dik li kien gie moghti lilu mill-Pulizija (art 15 tal-Kap 65 tal-Ligijiet ta' Malta) u/jew ghamel uzu ta' pjanca ta' numru tar-registrazzjoni KAD 726 mhux dawk li huma

mahruga u moghtija mill-Kummissarju tal-Pulizija ghal dik il-vettura li kien qed jaghmel uzu minnha (art.35 tal-MVR);

11. talli fl-istess perjodu, f'dawn il-Gzejjer sew jekk f'Malta jew barra minn Malta xjentement baqa' ghandu hwejjeg misruqa akkwistati b'reat, jew xjentement b'kull mod li jkun indahal biex ibieghhom jew imexxihom;

12. talli kiser il-provedimenti skond l-artikolu 5 tal-Kap 152 tal-Ligijiet ta' Malta hekk kif moghtija fil-Qorti tal-Magistrati Malta nhar it-12 ta' Marzu, 2003 mill-Magistrat A. Mizzi LL.D., liema sentenza kien gie misjub hati u liberat li ma jaghmilx reat iehor fi zmien tlett snin;

Rat ir-rinviju tal-avukat generali tal-10 t'April 2006 li permezz tieghu baghat lill-imputat sabiex ikun ggudikat minn din il-Qorti u semghet in-nuqqas ta' oggezzjoni tal-imputat ghall-gudizzju bil-procedura sommarja;

Semghet il-provi;

Semghet ukoll l-ammissjoni tal-imputat kif registrata fis-seduta tal-15 ta' Marzu 2006 meta l-prosekuzzjoni kienet prattikament ikkonkludiet il-provi taghha;

Rat l-atti tal-kawza u ikkontemplat l-ammissjoni mal-assjem tal-provi u ghalhekk l-akkuzi jirrizultaw pruvati u per konsegwenza qed issib lill-imputat hati tal-akkuzi kif dedotti kontra tieghu;

Rat l-artikoli 261 (b), (c), (d), (e), (f) u (g), 263 sa 267, 269 sa 271, sa 281, 325, 41 u 334 tal-Kap 9, 53 tal-AL 128/94 u 15 tal-Kap 65, u l-Kap 446 tal-Ligijiet ta' Malta.

Rat il-fedina penali xejn felici tal-imputat fejn inghata diversi opportunitajiet biex jirrifirma ruhu izda injora l-istess. Il-Qorti fehemet illi l-imputat ammetta l-akkuzi ukoll bl-iskop illi jiskonta il-piena li tista' tkun inflitta fuqu u jaqleb il-folja. Fil-waq t illi l-Qorti tawgura illi dan javvera ruhu, hi tal-fehma illi dak li ghamel l-imputat u cioe sgassa showroom tal-karozzi, seraq karozza, uza l-istess biex

Kopja Informali ta' Sentenza

jisgassa showroom ohra u serq aktar vetturi, timmerita  
piena karcerarja;

Ghalhekk tikkundannah ghal-terminu ta' prigunerija ta'  
sentejn mil-lum.

**< Sentenza Finali >**

-----TMIEM-----